

# బైబిల్ సూల్ డైరెక్టర్ యేసురత్నం మృతి

● మంత్రి జగదీశ్ రెడ్డి నివాళి

సూర్యాపేట టౌన్, సెప్టెంబర్ 30 : జిల్లా కేంద్రం లోని శాంతినగర్ చర్చి ఆఫ్ క్రైస్ట్, బిబీఎస్ బైబిల్ సూల్ డైరెక్టర్ వంగాల యేసురత్నం అనారోగ్యంతో మృతిచెందారు. విషయం తెలుసుకున్న మంత్రి జగదీశ్ రెడ్డి జిల్లా కేంద్రంలోని ఆయన నివాసానికి వెళ్లి మృతదేహంపై పూలమాల వేసి నివాళి అర్పించారు. కుటుంబ సభ్యులను పరామర్శించారు. యేసురత్నం మృతి పట్ల సూర్యా

పేట పాస్టర్స్ ఫెలోషిప్ తీవ్ర సంతాపం వ్యక్తం చేసింది. నివాళి అర్పించిన వారిలో తెలంగాణ బాప్టిస్ట్ కన్వెన్షన్ ఉపాధ్యక్షుడు డాక్టర్ ఎం.ప్రభు దాస్, పాస్టర్ల సంఘం అధ్యక్షుడు దుర్గం ప్రభాకర్, జిల్లా పాస్టర్స్ ఫెలోషిప్ చైర్మన్ మామిడి సామసన్, క్రిస్టియన్ మైనార్టీ జిల్లా నాయకుడు పూర్ణ శశికాంత్, వర్కొంగ్ ప్రెసిడెంట్ బాబురావు, జిల్లా ఎన్నికల కమిటీ చైర్మన్ సాయిని జాకబ్, పట్టణ అధ్యక్షుడు మీసాల ప్రభుదాస్, మరియున్, లాజిన్ ఉన్నారు.

# ప్రభుత్వ పాఠశాలలకు సహకారం అభినందనీయం



దాత కృష్ణ అందించిన సామగ్రితో విద్యార్థులు

● ప్రిన్సిపాల్ మంజుల

చివ్వెంల, సెప్టెంబర్ 30 : ప్రభుత్వ పాఠశాలలకు దాతల సహకారం అభినందనీయమని ప్రిన్సిపాల్ కె.మంజుల అన్నారు. శనివారం మండల కేంద్రంలో గల గిరిజన సంక్షేమ గురుకుల పాఠశాలలో గిన్నీస్ బుక్ ఆఫ్ వరల్డ్ రికార్డు గ్రహీత,

ప్రముఖ రచయిత డాక్టర్ పెండెం కృష్ణ పాఠశాలకు స్వాతంత్ర్య సమరయోధుల చిత్రపటాలు, వివిధ రకాల ఆట వస్తువులు, మెడికల్ కిట్లు, క్లాస్ బ్యాగులు బహుకరించిన సందర్భంగా ఆమె మాట్లాడారు. కార్యక్రమంలో వైస్ ప్రిన్సిపాల్ అరుణ, బేబీరాణి, మాధవీలత, కృష్ణయ్య, జ్యోత్స్న, సంద్య, శారద పాల్గొన్నారు.

# 15న సూర్యాపేట కార్పెంటర్ వర్కర్స్ యూనియన్ ఎన్నికలు

బొడ్రాయిబజార్, సెప్టెంబర్ 30 : సూర్యాపేట పట్టణ కార్పెంటర్ వర్కర్స్ యూనియన్ ఎన్నికలను ఈ నెల 15న నిర్వహించనున్నట్లు ఎన్నికల నిర్వహణ కమిటీ కూర్చోబాసిన బాషా, ఉపాధ్యక్షుడిగా ఉదయకిరణ్, సెక్రటరీ జనరల్ గా బింగి సందీప్, విద్యార్థి విభాగం అధ్యక్షుడిగా గుండెబోయిన బాలరాజు, ఉపాధ్యక్షుడిగా మహేశ్, సెక్రటరీ జనరల్ గా మల్లేశ్వర్, సోషల్ మీడియా అధ్యక్షుడిగా వేణుగోపాల్, సెక్రటరీ జనరల్ గా లింగంయూదవ్, బీసీ సెల్ అధ్యక్షుడిగా

మర్రి గోవిందాచారి, మారోజు శ్రీనివాసచారి శనివారం ఒక ప్రకటనలో తెలిపారు. ఈ నెల 12 వరకు నూతన సభ్యత్వాలు, రెన్యూవల్ చేయడం జరుగుతుందన్నారు. సభ్యత్వం ఉన్న వారికే ఓటు హక్కు కల్పించడం జరుగుతుందన్నారు. 15న యూనియన్ కార్యాలయంలో ఉదయం 8 నుంచి మధ్యాహ్నం 2 గంటల వరకు ఎన్నికలు నిర్వహించి సాయంత్రం ఫలితాలు వెల్లడించనున్నట్లు పేర్కొన్నారు.

# బీఆర్ఎస్ బలోపేతానికి కార్యకర్తలు కృషి చేయాలి : ఎలేశ్

తుర్కపల్లి, సెప్టెంబర్ 30 : బీఆర్ఎస్ బలోపేతానికి పార్టీ కార్యకర్తలు కృషి చేయాలని ఆ పార్టీ సోషల్ మీడియా మండల కన్వీనర్ రాసాల బలేశ్ సూచించారు. శనివారం మండలంలోని ముల్కలపల్లి, వీరారెడ్డిపల్లి గ్రామాల్లో బీఆర్ఎస్ అనుబంధ కమిటీలను ఎన్నుకున్నారు. ముల్కలపల్లి యూత్ అధ్యక్షుడిగా సిలివేరు బాషా, ఉపాధ్యక్షుడిగా ఉదయకిరణ్, సెక్రటరీ జనరల్ గా బింగి సందీప్, విద్యార్థి విభాగం అధ్యక్షుడిగా గుండెబోయిన బాలరాజు, ఉపాధ్యక్షుడిగా మహేశ్, సెక్రటరీ జనరల్ గా మల్లేశ్వర్, సోషల్ మీడియా అధ్యక్షుడిగా వేణుగోపాల్, సెక్రటరీ జనరల్ గా లింగంయూదవ్, బీసీ సెల్ అధ్యక్షుడిగా

గుండెబోయిన రాజు, రైతువిభాగం అధ్యక్షుడిగా గుండెబోయిన వీరయ్య, ఎస్సీ సెల్ అధ్యక్షుడిగా కోట రాజులను ఏకగ్రీవంగా ఎన్నుకున్నారు. వీరారెడ్డిపల్లి బీఆర్ఎస్ యూత్ అధ్యక్షుడిగా మల్లేశ్, విద్యార్థి విభాగం అధ్యక్షుడిగా రెడ్డబోయిన నవీన్, సోషల్ మీడియా కన్వీనర్ గా భువనగిరి రాజు, షాన్వాల మధు, బీసీ సెల్ అధ్యక్షుడిగా కొంతం రమేశ్, రైతువిభాగం అధ్యక్షుడిగా అంజిరెడ్డి, ఎస్సీ సెల్ అధ్యక్షుడిగా నల్ల సత్యయ్యను ఏకగ్రీవంగా ఎన్నుకున్నారు. మాజీ సర్పంచ్ రాజయ్య, పీపీసీఎస్ డైరెక్టర్ చెక్కల మల్లేశం, మండల ఉపాధ్యక్షుడు పాండు, ముల్కలపల్లి సర్పంచ్ మల్లప్ప, నల్ల శ్రీకాంత్ పాల్గొన్నారు.

# అర్జులందరికీ ఇండ్లు

ప్రతి కుటుంబానికీ సాంత్విల్లు ఉండాలన్నదే సీఎం కేసీఆర్ తపన

సూర్యాపేట, సెప్టెంబర్ 30 : కాంగ్రెస్ పార్టీని నమ్ముకుంటే మళ్ళీ అందకారమే వస్తుందని, మోసపోతే గోస పడుతామని రాష్ట్ర విద్యుత్ శాఖ మంత్రి గుంటకండ్ల జగదీశ్ రెడ్డి అన్నారు. తెలంగాణ ప్రజల కష్టాలు, బాధలు తెలిసిన నాయకుడు ముఖ్యమంత్రి కేసీఆర్ ఒక్కరేనని అన్నారు. ఆయన సారథ్యంలోనే రాష్ట్రంలో పేదలందరికీ గృహలక్ష్మి పథకం ద్వారా ఇండ్లు నిర్మాణం చేస్తామని తెలిపారు. శనివారం కల్వకుర్తిలోని సమావేశ మందిరంలో చివ్వెంల, సూర్యాపేట మండలాల లబ్ధిదారులకు గృహలక్ష్మి పథకం మంజూరు పత్రాల పంపిణీకి ముఖ్య అతిథిగా హాజరై మాట్లాడారు. రాష్ట్రంలో ఇల్లు లేని మనిషి ఉండకూడదనేదే సీఎం కేసీఆర్ తపన అన్నారు. సూర్యాపేట నియోజక వర్గంలో ఒకే రోజు సూర్యాపేట, ఆత్మకూర్(ఎస్), చివ్వెంల మండలాలలో 1,700 మందికి గృహలక్ష్మి పత్రాలు అందించడం సంతోషంగా ఉన్నదన్నారు. 60 ఏండ్లకు పైబడి పాలించిన కాంగ్రెస్ పార్టీతో సూర్యాపేట నియోజక వర్గానికి ఒరిగిందేమీ లేదన్నారు. 60 ఏండ్లలో చేయని అభివృద్ధి ఇప్పుడెలా చేసారని ప్రశ్నించారు. కేవలం 9 సంవత్సరాల కాలంలోనే రూ.7,500 కోట్లతో అభివృద్ధి చేసిన విధానాన్ని గర్వంగా చెప్పుకుంటున్నట్లు తెలిపారు. సంక్షేమం, అభివృద్ధి కార్యక్రమాల కోసం నియోజక వర్గంలోని చిన్న గ్రామ పంచాయతీకి రూ.10 కోట్ల నుంచి పెద్ద గ్రామ పంచాయతీకి రూ.50 కోట్ల ఖర్చు చేసిన ఘనత బీఆర్ఎస్ ప్రభుత్వానిదేనని చెప్పారు. కాంగ్రెస్ ఇప్పుడు ఆరు గ్యారంటీలంటూ ప్రజలను మోసం చేయడానికి వస్తుందని మండిపడ్డారు. మాయ మాటలతో మరోసారి ప్రజల్లోకి వస్తున్న కాంగ్రెస్ నాయకుల పట్ల తెలంగాణ సమాజమంతా అప్రమత్తంగా ఉండాలని కోరారు.

వారు వచ్చే ముందు 2014 ముందున్న పరిస్థితులను బీఆర్ఎస్ పాలనలో ప్రస్తుతమున్న పరిస్థితులను గుర్తు చేయాలన్నారు.

# మూసీ మురుగు నీరు తాగించిన కాంగ్రెస్..

2014 ముందు తాగునీటి కోసం కిలోమీటర్లు నడిచి వెళ్లి తెచ్చుకునేవారు. హైదరాబాద్ మురుగునీరు తాగిన పరిస్థితులు సూర్యాపేట ప్రజలకు తెలుసన్నారు. అదే బీఆర్ఎస్ ప్రభుత్వం వచ్చిన తర్వాత

# మంత్రికి ఘన స్వాగతం..

గృహలక్ష్మి పథకం మంజూరు పత్రాలను అందించేందుకు కల్వకుర్తిలోని మంత్రి జగదీశ్ రెడ్డికి అపూర్వ స్వాగతం లభించింది. పత్రాలు అందుకోవడానికి వచ్చిన మహిళలు పెద్ద ఎత్తున పూల వర్షంతో స్వాగతం పలికారు. స్వంతింటి కల సాకారం చేస్తున్న నాయకుడికి అండగా ఉంటామని నినాదాలు చేశారు. కార్యక్రమంలో ఎంపీ బడుగుల లింగయ్యయాదవ్, కల్వకుర్తి ఎస్.వెంకట్రామ్, చివ్వెంల ఎంపీపీ కుమారి, సూర్యాపేట ఎంపీపీ రవీందర్ రెడ్డి, జడ్పీటీసీలు సంజీవ్ నాయక్, జీడి బిక్షం, వైస్ ఎంపీపీ జలకంటి జీవన్ రెడ్డి, కాన్సిలర్ బాషా, నాయకులు పాల్గొన్నారు.

- కాంగ్రెస్ హయాంలో సూర్యాపేటకు ఒరిగింది శూన్యం
- బీఆర్ఎస్ పాలనలో రూ.7,500 కోట్లతో అభివృద్ధి
- కాంగ్రెస్ పార్టీ గ్యారంటీ స్కీమ్లు పచ్చి బోగస్
- మోసపోతే గోస పడుతం
- రాష్ట్ర విద్యుత్ శాఖ మంత్రి గుంటకండ్ల జగదీశ్ రెడ్డి
- సూర్యాపేట నియోజకవర్గంలోని 1,700 మంది గృహలక్ష్మి మంజూరు పత్రాల పంపిణీ

వైద్యులు జిల్లా కేంద్రంలోని ప్రభుత్వ ఆస్పత్రిలో ఉన్నట్లు తెలిపారు. మెడికల్ కళాశాల ద్వారా సూర్యాపేట మెడికల్ హాజీగా మారిందన్నారు. మరో రెండు రోజుల్లో 200 మంది బీజేడ్యో గాలతో బీజే హాజీను ప్రారంభించుకోవడం జరుగుతుందని చెప్పారు.

# లబ్ధిదారులందరికీ ఇండ్లు..

రాష్ట్ర ప్రభుత్వం ప్రతిష్టాత్మకంగా పేదలకు డబుల్ బెడ్రూం ఇండ్లు అందిస్తుందన్నారు. డబుల్ బెడ్రూం ఇండ్లు రాని వారు నిరాశ చెందొద్దన్నారు. ప్రభుత్వం అందిస్తున్న గృహలక్ష్మి పథకం సూర్యాపేట నియోజకవర్గంలోని ఇల్లు లేని ప్రతి ఒక్కరికీ వర్తింపజేయనున్నట్లు హామీ ఇచ్చారు.

# కాంగ్రెస్ గ్యారంటీ స్కీములు పచ్చి బోగస్..

ఆత్మకూర్.ఎస్ : కాంగ్రెస్ పార్టీ ప్రకటించిన ఆరు గ్యారంటీ కార్డు పథకాలు పచ్చి బోగస్ అని కర్ణాటకలో అధికారంలోకి వచ్చాక ఒక్క హామీ కూడా నెరవేర్చలేదని మంత్రి జగదీశ్ రెడ్డి అన్నారు. మండలంలోని నెమ్మికల్ ఎస్సీ ఫంక్షన్ హాల్లో గృహలక్ష్మి లబ్ధిదారులకు ప్రాసిడింగ్ పత్రాలు అందజేసి మాట్లాడారు. ముఖ్యమంత్రి కేసీఆర్ నాయకత్వంలో గడపగడపకూ సంక్షేమ పథకాలు అందుతున్నాయన్నారు. మళ్ళీ బీఆర్ఎస్ అధికారంలోకి వస్తే సంక్షేమ పథకాలు, అభివృద్ధి కొనసాగితాయన్నారు. దేశంలో సంక్షేమ పాలనకు కేరాఫ్ గా తెలంగాణ నిలిచిందన్నారు. అనంతరం 625 మంది గృహలక్ష్మి లబ్ధిదారులకు పత్రాలు అందజేశారు. కార్యక్రమంలో ఎంపీ బడుగుల లింగయ్యయాదవ్, ఎంపీపీ మాజీ వైస్ చైర్మన్ ముద్దం కృష్ణారెడ్డి, బీఆర్ఎస్ మండల అధ్యక్షుడు తూడి నరసింహారావు, బత్తుల రాజేంద్రప్రసాద్, సర్పంచ్ గంపల దావీద్, ఎంపీటీసీ ముత్తయ్య, ఎంపీడీఓ మన్నుర్ నాయక్, ఎంపీఓ సంజీవ్, బీఆర్ఎస్ నాయకులు పాల్గొన్నారు.

# మొబైల్ గేమ్స్ వద్దు.. శారీరక క్రీడలు మేలు

● కాలేజీ విద్యార్థులకు మంత్రి సూచన  
సూర్యాపేట టౌన్ : అవసరానికి మించి వాడుతున్న మొబైల్ ఫోన్ తో అన్ని అసర్దాల్లో అనిమంత్రి జగదీశ్ రెడ్డి అన్నారు. తరగతులు ఎగ్గొట్టి సూర్యాపేటలోని ఎన్టీఆర్ పార్క్ లో మొబైల్ గేమ్స్ లో మునిగిన బీటికీ విద్యార్థులను గమనించిన మంత్రి వారికి తనదైన శైలిలో సరదాగా క్రాస్ తీసుకున్నారు. శనివారం ఉదయం ఛల్లపతి శివాజీ విగ్రహం ఏర్పాటు కోసం అధికారులతో కలిసి మంత్రి ఎన్టీఆర్ పార్కుకు వెళ్లారు. ఆ సమయంలో పలువురు బీటికీ

విద్యార్థులు పుస్తకాల బ్యాగులు పక్కన పడేసి నాలుగు వైపులా కూర్చోని చుట్టూ ఏమి జరుగుతుందో తెలియని స్థితిలో మొబైల్ గేమ్ లో నిమగ్నమయ్యారు. వారిని గమనించిన మంత్రి ఆరా తీయగా కాలేజీకి బంకొట్టి ట్రైంపాస్ చేస్తున్నట్లుగా తెలుసుకున్నారు. దాంతో వారికి తనదైన శైలిలో సరదా క్రాస్ తీసుకున్నారు. తల్లిదండ్రుల శ్రమను తెలియజేస్తూ సెల్ ఫోన్ వల్ల జరిగే అసర్దాలను వివరించారు. శారీరక క్రీడల వల్ల మానసిక, శరీర దృఢత్వం పెరుగుతుందన్నారు. చక్కగా చదువుకుని ఉద్యోగం సాధించాలని సూచించారు.

# అభివృద్ధి పథంలో సోలిపేట

మంత్రి జగదీశ్ రెడ్డి సహకారంతో సమగ్రావృద్ధి గ్రామంలో రూ.16 కోట్ల అభివృద్ధి, సంక్షేమ ఫలాలు హర్షం వ్యక్తం చేస్తున్న గ్రామస్థులు

సూర్యాపేట రూరల్, సెప్టెంబర్ 29 : ఉమ్మడి రాష్ట్రంలో అభివృద్ధికి ఆమడ దూరంలో అసౌకర్యాల నడుమ అంధకారంలో ఉన్న గ్రామాల్లో సోలిపేట గ్రామం ఒకటి. నేడు స్వరాష్ట్రంలో బీఆర్ఎస్ పాలనలో అభివృద్ధిలో పోటీపడి మండలానికి ఆదర్శంగా నిలిచింది. ముఖ్యమంత్రి కేసీఆర్ నేతృత్వంలో రాష్ట్ర విద్యుత్ శాఖ మంత్రి గుంటకండ్ల జగదీశ్ రెడ్డి సహకారంతో సోలిపేట గ్రామం అభివృద్ధిలో పయనిస్తున్న సరికొత్త శోభను సంతరించుకున్నది. మొత్తం రూ.16 కోట్ల పైచిలుకు నిధులతో గ్రామాభివృద్ధి పనులు చేపట్టడంతో పాటు అర్జులందరికీ సంక్షేమ పథకాలు అందివ్వడం జరిగింది.

# చేపట్టిన అభివృద్ధి పనులు..

- గ్రామంలో రూ. కోటి 70 లక్షల 55 వేలతో ఎస్సీ కమ్యూనిటీ హాల్, సీసీ రోడ్లు, లింక్ రోడ్లు - రూ.22.50 లక్షలతో మన ఊరు-మన బడి కార్యక్రమంలో భాగంగా పాఠశాల భవనాలు, ప్రహరీ, వంట గదుల నిర్మాణం
- రూ.1.26 కోట్లతో హరితహారం, వైకుంఠ ధామం, డంపింగ్ యార్డ్, పల్లె ప్రకృతి వనం, చేనేత రుణాలు, ఓపెన్ జిమ్ సెంటర్, తెలంగాణ క్రీడా ప్రాంగణం, బస్ షెల్టర్ వంటి పనులు పూర్తి చేశారు.



గ్రామంలో నిర్మించిన సీసీ రోడ్డు

# అందుతున్న సంక్షేమ ఫలాలు

- గ్రామంలో అర్జులందరికీ రూ.4 కోట్ల 38 లక్షల 3 వేల 192తో ఆసరా పంచన అందజేత. - రూ.6 కోట్ల 61 లక్షల 25 వేల 334తో రైతులకు వంట రుణ మాఫీ, రైతు బంధు, రైతు బీమా
- రూ. 2 కోట్ల 16 లక్షల 17 వేల 148తో గొర్రెలు, బుర్రెల పంపిణీ. అలాగే స్వయం సహాయక సంఘాలకు రుణాలు, వ్యక్తిగత మరుగు దొడ్లు, షాదీముబారక్, కల్యాణలక్ష్మి, కేసీఆర్ కిట్, సీఎంఆర్ఎఫ్, మైనార్టీలకు రుణాల అందజేత. ఎన్నడు లేని విధంగా గ్రామంలో మొత్తం రూ.16కోట్ల 34లక్షల 52వేల 729తో అభి



గ్రామంలో నిర్మించిన ఎస్సీ కమ్యూనిటీ హాల్ వృద్ధి, సంక్షేమ పథకాలు అందుతుండడంతో గ్రామస్థులు సంతోషం వ్యక్తం చేస్తున్నారు.

# మంత్రి జగదీశ్ రెడ్డి సహకారంతో గ్రామం అభివృద్ధి

మంత్రి జగదీశ్ రెడ్డి సహకారంతో మా గ్రామాన్ని అన్ని రంగాల్లో అభివృద్ధి చేసుకున్నాం. గ్రామం ఎప్పుడూ లేని విధంగా ఎవరూ ఊహించని విధంగా అభివృద్ధి చెందింది. గ్రామంలో ఎలాంటి సమస్య వచ్చినా వెంటనే మంత్రి దృష్టికి తీసుకెళ్తూ కావాల్సిన పనులను చేయించుకుంటున్నాం. మంత్రి, గ్రామస్థుల సహకారంతో గ్రామాన్ని మరింత అభివృద్ధి చేసుకుంటాం - బీరవోలు శోభారాణి, సర్పంచ్, సోలిపేట

